



<b>Class: 6 3<sup>rd</sup> Lang.</b>	<b>Department: Hindi</b>	<b>Date:</b>
<b>Worksheet No: 6</b>	<b>Topic: अर्थग्रहण</b>	<b>Note: Pl. file in portfolio</b>

निर्देश:- दिए गए गद्यांश को पढ़कर प्रश्नों के सही उत्तर पर (✓) लगाइए।

एक घने जंगल में एक छोटी-सी चींटी रहती थी। वह बहुत मेहनती थी। हर सुबह वह जल्दी उठती और खाना इकट्ठा करने निकल जाती। जो भी खाना मिलता उसे मिलता, वह अपने घर में जमा कर लेती। चींटी जानती थी कि सर्दियों में खाना मिलना मुश्किल होगा, इसलिए वह गर्मियों में ही सर्दियों के लिए तैयारी कर रही थी।

उसी जंगल में एक टिड्डा (Grasshopper) भी रहता था। वह बहुत आलसी था। वह सारा दिन गाना गाता और सारा दिन मस्ती करता रहता था। उसने कभी भी भविष्य के बारे में नहीं सोचा। एक दिन टिड्डा चींटी को देखकर हँसते हुए बोला, “तुम क्यों इतनी मेहनत करती हो? आओ, मेरे साथ गाना गाओ।”

चींटी मुस्कराई और बोली, “मैं अभी मेहनत कर रही हूँ ताकि सर्दियों में आराम कर सकूँ। तुम्हें भी ऐसा करना चाहिए। मेहनत का फल हमेशा मीठा होता है।”

टिड्डे ने चींटी की बात को अनसुना कर दिया और अपना समय बर्बाद करता रहा। कुछ महीनों बाद सर्दी का मौसम आ गया। जंगल में हर जगह बर्फ जम गई। सर्दियों में टिड्डे को परेशानी हुई और उसे खाना नहीं मिला। टिड्डा भूख और ठंड से काँपता हुआ चींटी के घर पहुँचा। उसने चींटी से मदद माँगी। चींटी दयालु थी उसने टिड्डे को खाना दिया और कहा, “अगर तुमने गर्मियों में मेहनत की होती, तो आज तुम्हें यह दिन न देखना पड़ता।”

टिड्डा चींटी की बात समझ गया और उसने वादा किया कि वह आगे से मेहनत करेगा। इस घटना के बाद टिड्डा भी मेहनती बन गया और उसने कभी आलस नहीं किया।

- हर सुबह जल्दी उठकर चींटी क्या करती थी?
 

क. गाना गाती थी	ख. खाना इकट्ठा करती थी
ग. आराम करती थी	घ. जंगल में घूमती थी
- चींटी ने सर्दियों की तैयारी कब शुरू की?
 

क. पतझड़ में	ख. गर्मियों में
ग. बरसात में	घ. बसंत में

3. टिड्डा सारा दिन क्या करता था?

क. खाना इकट्ठा करता था  
ग. चींटी की मदद करता था

ख. गाना गाता और मस्ती करता था  
घ. जंगल की सफ़ाई करता था

4. चींटी ने टिड्डे को क्या सलाह दी?

क. आराम करने की  
ग. मेहनत करने की

ख. गाना गाने की  
घ. जंगल छोड़ने की

5. सर्दियों में टिड्डे को क्या परेशानी हुई?

क. उसे ठंड लगी और खाना नहीं मिला  
ख. वह बीमार हो गया  
ग. उसका घर टूट गया  
घ. उसे जंगल छोड़ना पड़ा

6. चींटी ने टिड्डे की मदद क्यों की?

क. क्योंकि वह दयालु थी  
ग. क्योंकि टिड्डा मेहनती था

ख. क्योंकि टिड्डा उसका दोस्त था  
घ. क्योंकि टिड्डा गाना गाता था

7. टिड्डे ने चींटी से क्या वादा किया?

क. वह मेहनत करेगा  
ग. वह जंगल छोड़ देगा

ख. वह गाना गाएगा  
घ. वह चींटी की मदद करेगा

8. चींटी और टिड्डे की कहानी हमें क्या सिखाती है?

क. हमें गाना चाहिए  
ग. मेहनत का फल मीठा होता है

ख. आराम करना ज़रूरी है  
घ. दोस्ती सबसे महत्वपूर्ण है

9. दिए गए वाक्यों में उचित शब्द भरिए।

क. चींटी बहुत ..... थी।

मेहनती / चालक

ख. उसी जंगल में एक ..... भी रहता था।

हाथी / टिड्डा

ग. टिड्डे ने कभी भी ..... के बारे में नहीं सोचा।

भविष्य / घर

घ. चींटी ने टिड्डे को ..... सलाह दी।

सोने की / मेहनत करने की

ङ. टिड्डे ने ..... से मदद माँगी।

चींटी से / चिड़िया से

\*\*\*\*\*